

NARAYANIYAM DASHAKA 89

ramājānē jānē yadiha tava bhaktēṣu vibhavō
na sadyassampadyastadiha madakṛttvādaśaminām □
praśāntiṃ kṛtvaiva pradiśasi tataḥ kāmamakhilaṃ
praśāntēṣu kṣipraṃ na khalu bhavadīyē chyutikathā □ 1□

sadyaḥ prasādaruṣitān vidhiśaṅkarādīn
kēchidvibhō nijaguṇānuguṇaṃ bhajantaḥ □
bhraṣṭā bhavanti bata kaṣṭamadīrghadṛṣṭyā
spaṣṭaṃ vṛkāśura udāharaṇaṃ kilāsmiṃ □ 2□

śakunijaḥ sa tu nāradamēkadā
tvaritatōṣamaḥ chadadhīśvaram □
sa cha didēśa girīśamupāsituṃ
na tu bhavantamabandhumasādhuṣu □ 3□

tapastaptvā ghōraṃ sa khalu kupitaḥ saptamadinē
śiraḥ Chitvā sadyaḥ puraharamupasthāpya purataḥ □
atikṣudraṃ raudraṃ śirasi karadānēna nidhanaṃ
jagannāthādvavrē bhavati vimukhānāṃ kva śubhadhīḥ □ 4□

mōktāraṃ bandhamuktō hariṇapatiriva prādravatsō'tha rudraṃ
daityāt bhītyā sma dēvō diśi diśi valatē pṛṣṭhatō dattadrṣṭiḥ □
tūṣṇīkē sarvalōkē tava padamadhirōkṣyantamudvīkṣya śarvaṃ
dūrādēvāgratastvaṃ paṭuvaṭuvapuṣā tasthiṣē dānavāya □ 5□

bhadraṃ tē śākunēya bhramasi kimadhunā tvaṃ piśāchasya vāchā
sandēhaśchēnmauktau tava kimu na karōṣyaṅgulīmaṅgamaulau □
itthaṃ tvadvākyamūḍhaḥ śirasi kṛtakaraḥ sō'patachChinnapātaṃ
bhraṃśō hyēvaṃ parōpāsiturapi cha gatiḥ sūlinō'pi tvamēva □ 6□

bhṛguṃ kila sarasvatīnikaṭavāsinastāpasā-
strimūrtiṣu samādiśannadhikasattvatām vēditum □
ayaṃ punaranādarāduditaruddharōṣē vidhau
harē'pi cha jihimṣiṣau girijayā dhṛtē tvāmagāt □ 7□

suptaṃ ramāṅkabhuvi paṅkajalōchanaṃ tvāṃ
viprē vinighnati padēna mudōtthitastvam □

sarvaṃ kṣamasva munivarya bhavēt sadā mē
tvatpādachinhamiha bhūṣaṇamityavādīḥ ॥ 8 ॥

niśchitya tē cha sudṛḍhaṃ tvayi baddhabhāvāḥ
sārasvatā munivarā dadhirē vimōkṣam ॥
tvāmēvamachyuta punaśchyutidōṣahīnaṃ
sattvōchchayaikatanumēva vayaṃ bhajāmaḥ ॥ 9 ॥

jagatsrṣṭyādau tvāṃ nigamanivahairvandibhiriva
stutaṃ viṣṇō sachchitparamarasanirdvaitavapuṣam ॥
parātmānaṃ bhūman paśupavanitābhāgyanivahaṃ
paritāpaśrāntyai pavanapuravāsin paribhajē ॥ 10 ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org